



**खबर संक्षेप**

**25 बरस में कोरिया में 151 सड़क बनीं**  
बैकुण्ठपुर। छग अपनी स्थापना का रजत जयंती वर्ष मना रहा है। इस दौरान राज्य के प्रत्येक जिले में विकास की गाथाएं लिखी गई हैं। कोरिया जिला भी इससे अछूता नहीं रहा। बीते 25 वर्षों में यहां सड़क निर्माण के क्षेत्र में उल्लेखनीय प्रगति हुई है। वर्ष 2000 में जब राज्य का गठन हुआ था, तब प्रधानमंत्री ग्राम सड़क योजना, मुख्यमंत्री ग्राम सड़क योजना या मुख्यमंत्री ग्राम गौरवपथ जैसी योजनाओं का नाम तक ग्रामीण अंचलों में नहीं सुना गया था, लेकिन वर्ष 2025 तक का यह 25 वर्ष का सफर, सड़कों के निर्माण के क्षेत्र में मौलिक पथ साबित हुआ है। प्रधानमंत्री ग्राम सड़क योजना के तहत 97 सड़कों का निर्माण किया गया, जिनकी कुल लंबाई 495.12 किलोमीटर है। मुख्यमंत्री ग्राम सड़क योजना में 25 सड़कों (83.20 किमी) और मुख्यमंत्री ग्राम गौरवपथ योजना के अंतर्गत 29 सड़कों (10.40 किमी) का निर्माण हुआ। इसके साथ ही 7 पुलों के निर्माण ने आवागमन को और सुगम बना दिया है।

**मानसिक स्वास्थ्य के लिए सहायता सेवा**

बैकुण्ठपुर। मानसिक स्वास्थ्य को लेकर जागरूकता और सहायता को आमजन तक सुलभ बनाने के उद्देश्य से भारत सरकार ने टेली-मानस योजना शुरू की है। यह एक राष्ट्रीय स्तर की 24 घंटे और सप्ताह के सातों दिन चलने वाली मानसिक स्वास्थ्य हेल्पलाइन सेवा है, जिसके माध्यम से लोग अपने मानसिक तनाव, चिंता, अवसाद या अन्य मनोवैज्ञानिक समस्याओं के लिए मुफ्त परामर्श प्राप्त कर सकते हैं। लोग टोल-फ्री नंबर 14416 पर कॉल करके प्रशिक्षित परामर्शदाताओं से बात कर सकते हैं। यह सेवा हिंदी, अंग्रेजी सहित 20 से अधिक भारतीय भाषाओं में उपलब्ध है, जिससे विभिन्न राज्यों और भाषाई क्षेत्रों के नागरिकों को आसानी से सहायता मिल सके। स्वास्थ्य मंत्रालय द्वारा संचालित इस योजना में दो-स्तरीय प्रणाली अपनाई गई है।

**हर घर स्वदेशी अभियान पर चर्चा**

चरचा कॉलरी। भारतीय जनता पार्टी चरचा मंडल के तत्वावधान में नगर पालिका परिषद शिवपुर-चरचा के वाईड क्रमांक 11, 12 एवं 13 में संघटनात्मक बैठक का आयोजन श्रीराम मंदिर प्रांगण में किया गया। बैठक में आगामी कार्यक्रमों को लेकर रणनीति बनाई गई तथा आत्मनिर्भर भारत और हर घर स्वदेशी अभियान पर विस्तार से चर्चा की गई। बैठक में यह निर्णय लिया गया कि केन्द्र एवं राज्य सरकार की जनकल्याणकारी योजनाओं को अंतिम पंक्ति तक पहुंचाने के लिए टोस कार्ययोजना तैयार की जाएगी, ताकि समाज के प्रत्येक वर्ग तक योजनाओं का लाभ पहुंचे। इस अवसर पर भाजपा जिला उपाध्यक्ष राजेश सिंह, अनिल साहू, नगर पालिका अध्यक्ष अरुण जायसवाल उपस्थित रहे।

**हमले के दौरान बचाई थी चिरमिरी के सैलानियों की जान**

**पहलगाम से सैलानियों को सुरक्षित निकालने वाला नजाकत पहुंचा चिरमिरी**

हरिभूमि न्यूज ▶▶ बैकुण्ठपुर

जम्मू-कश्मीर के पहलगाम में हुए आतंकी हमले के दौरान अपनी जान की परवाह किए बिना सैलानियों को सुरक्षित स्थान पर पहुंचाने वाले स्थानीय कश्मीरी जांबाज नजाकत अली के चिरमिरी पहुंचने पर नागरिकों ने जोरदार स्वागत किया। शहर के विभिन्न सामाजिक संगठन, जनप्रतिनिधियों और युवाओं ने एक साथ मिलकर उनका अभिनंदन किया। इस दौरान लोगों ने फूल-मालाएं पहनाकर नजाकत अली का सम्मान किया और उनके साहस की सराहना की। गौरतलब है कि बीते 22



नजाकत का स्वागत करते लोग।

अप्रैल 2025 को पहलगाम में हुए आतंकी हमले के दौरान नजाकत अली ने अपने अदम्य साहस का परिचय देते हुए चिरमिरी के कई

पर्यटकों की जान बचाई थी। उन्होंने जोखिम उठाते हुए घबराए हुए सैलानियों को सुरक्षित स्थानों तक पहुंचाया। उनके इस मानवीय कार्य

की चर्चा पूरे देश-प्रदेश में हुई और सोशल मीडिया पर भी लोग उनके हौसले को सराहा कर रहे हैं। नजाकत अली ने कहा कि उन्होंने जो



बच्चे को गोद में लिए नजाकत।

किया, वह इंसानियत के नाते किया। उस वक्त जब इतना खयाल था कि किसी की जान न जाए। उन्होंने कहा कि इंसानियत सबसे ऊपर है।

**11 सदस्य फंसे थे हमले में**

एमसीबी जिले के चिरमिरी से पर्यटन पर गए 4 परिवारों के 11 सदस्य पहलगाम में हुए आतंकी हमले के दौरान उस क्षेत्र में ही मौजूद थे। यह घटना उस समय सामने आई थी जब कुलदीप स्थापक, हेप्पी बघवान, पूर्व पार्षद शिवांग जैन और भाजपा युवा नेता आशीष अग्रवाल अपने परिवार सहित श्रीनगर समेत जम्मू, कश्मीर के विभिन्न क्षेत्रों की यात्रा पर थे। इस दौरान पहलगाम में आतंकी हमला हो गया था, इस बीच स्थानीय कश्मीरी नजाकत अली की वजह से सभी यात्री सुरक्षित वहां से निकल सके थे।

**गर्म कापड़े का चिरमिरी में करते हैं व्यवसाय**

प्रत्येक वर्ष ठंड के मौसम में गर्म कापड़ों का व्यवसाय करने नजाकत अली एमसीबी जिले के चिरमिरी आते हैं। नजाकत हर साल चिरमिरी में गर्म कापड़ों का व्यापार करते आते थे और इनसे पहले से ही परिचित भी थे। चिरमिरीवासी लोगों के बीच नजाकत अली ने अपने शब्दों को दोहराते हुए फिर से कहां कि उन्होंने जो किया, वह इंसानियत का फर्ज था, उस वक्त किसी का धर्म या पहाचन नहीं, इस जान बखाना जरूरी था।

**जिलेभर में धूमधाम से मनाया गया भाईदूज**

**भाइयों की खुशहाली के लिए बहनों ने की पूजा**



भाईदूज पर पूजा-अर्चना करती बहन।

हरिभूमि न्यूज ▶▶ बैकुण्ठपुर

भाई-बहन के अटूट स्नेह का प्रतीक पर्व भाईदूज 23 अक्टूबर को पूरे जिले में हरेपल्लास और पारंपरिक रीति-रिवाजों के साथ मनाया गया। इस अवसर पर बहनों ने अपने भाइयों की लंबी आयु, उत्तम स्वास्थ्य और सुख-समृद्धि की कामना करते हुए पूजा-अर्चना की। सुबह से ही घर-घर में पर्व की रौनक देखने को मिली। बहनों ने आरती की थाल

क्या है धार्मिक मान्यता: पुरोहितों के अनुसार, भाईदूज पर्व की शुरुआत यमराज और उनकी बहन यमुना की कथा से जुड़ी है। कहा जाता है कि यमराज को जब समय मिला, वे अपनी बहन यमुना के घर कार्तिक शुक्ल द्वितीया के दिन पहुंचे। यमुना ने उनका स्वागत कर तिलक लगाया और आरती उतारी। इससे प्रसन्न होकर यमराज ने यमुना से वर मांगने को कहा। यमुना ने वर मांग कि इस दिन जो भाई अपनी बहन के घर जाकर तिलक कराएगा, उसे यमलोक का भय नहीं रहेगा, तभी से यह तिथि भाईदूज के रूप में मनाई जाने लगी।

सजाकर भाइयों के माथे पर चावल और कुमकुम का तिलक लगाया, सिर पर फूल चढ़ाए और मिठाई व पकवान खिलाए। भाइयों ने भी अपनी बहनों को उपहार, वस्त्र और गहने भेंट करते हुए उनकी रक्षा का संकल्प लिया। कई बहनों ने दिनभर त्रैलोक्य पूजा-अर्चना की और भाई को तिलक लगाने के बाद ही भोजन ग्रहण



भाईदूज पर पूजा-अर्चना करती बहन।

किया। कई स्थानों पर बहनों ने सामूहिक रूप से भी पूजा कर अपने भाइयों की खुशहाली और दीर्घायु की कामना की। भाईदूज पर्व के अवसर पर गुरुवार को शहर के बाजारों में दिनभर रौनक बनी रही। मिठाई, उपहार, कपड़ों और पूजा सामग्री की दुकानों पर सुबह से ही भीड़ देखने को मिली। दोपहर में पूजा के बाद घरों में पारिवारिक उल्लास का माहौल रहा। बच्चे आतिशबाजी और खेलकूद में मशगूल रहे। भाईदूज का उत्सव शाम तक मनाया जाता रहा।

**छग रजत जयंती के तहत गोवर्धन पूजा**

हरिभूमि न्यूज ▶▶ कटगोड़ी

छग राज्य स्थापना रजत जयंती वर्ष 2025-26 के अंतर्गत विकासखंड स्तरीय गोवर्धन पूजा कार्यक्रम का आयोजन ग्राम पंचायत घुघरा में किया गया। कार्यक्रम में अतिथियों की उपस्थिति में गौ माता की पूजा-अर्चना कर आयोजन का शुभारंभ किया गया। कार्यक्रम के विशिष्ट अतिथि के रूप में गौ सेवा आयोग (गोधाम योजना) के जिला सदस्य मनोज त्रिपाठी, कृषि स्थाई सभापति जसपद पंचायत सोनहत ओलेश्वरी अनिल गौतम, मंडल अध्यक्ष सोनहत राजाराम राजवाड़े, ग्राम पंचायत घुघरा की सरपंच चंद्रवती



गुरूण, उप सरपंच भजनलाल राजवाड़े, किसान मोर्चा भाजपा जिला उपाध्यक्ष संदीप साहू, किसान पंचायत के जिलाध्यक्ष गौटिया कुष्ण राजवाड़े, तथा भाजपा मंडल कोषाध्यक्ष दीपक जायसवाल सहित ग्राम के पंच, सचिव श्रीमती सोमा त्रिपाठी, समस्त अधिकारी-कर्मचारी एवं काफी संख्या में ग्रामीण व कृषक गण उपस्थित रहे। कार्यक्रम के दौरान जसपद चिकित्सा शिविर का भी आयोजन किया गया। इसमें विशेषज्ञों ने देसी गौ संरक्षण, उत्पादन और उसके सामाजिक-आर्थिक महत्व पर

**गौ माता एवं जनकल्याण के लिए अभियान प्रारंभ**

बैकुण्ठपुर। वनस्थली सेवा समिति कैलाशपुर द्वारा गौ संरक्षण महायज्ञ के तहत गौ माता एवं आमजन के कल्याण के उद्देश्य से गौ आशीर्वाद धाम वनस्थली की स्थापना कर गौ सेवा अभियान प्रारंभ किया गया है। समिति के संस्थापक बालिमकी दुवे ने बताया कि गौ माता मनुष्य के संचित प्रारब्ध और वर्तमान के पापों का नाश करने तथा जीवन की सभी विघ्न-बाधाओं को दूर करने में समर्थ हैं। उन्होंने कहा कि जिन घरों में गौ माता का पालन होता है, वहां अभाव के बावजूद सुख-शांति बनी रहती है, जबकि जिन घरों से गौ माता हट गई है, वहां समृद्धि हीन भी अशांति का वास है। उन्होंने बताया कि आज जिन आवाजा या असाहाय गौ माताओं को स्वार्थी प्रवृत्ति के लोग सड़कों पर छोड़ देते हैं, उनकी सेवा व देखभाल गौ आशीर्वाद धाम में की जा रही है। इस कार्य में सहयोग के लिए गौ भक्तों एवं सेवकों का स्वागत है। समिति द्वारा उनके रहने, बिजली-पानी आदि की संपूर्ण व्यवस्था की गई है। समिति के अनुसार 84 लाख योनि में मनुष्य योनि कर्म योनि है, बाकी सब भोग योनि हैं। मनुष्य अपने वर्तमान और संचित कर्मों के फलस्वरूप सुख-दुःख का अनुभव करता है।

**दो दिवसीय करमा महोत्सव का अंतिम दिवस आज**

सोनहत। जिला प्रशासन के तत्वावधान में जनपद पंचायत सोनहत द्वारा दो दिवसीय करमा महोत्सव का मध्य आयोजन 23 से 24 अक्टूबर तक मिनी स्टेडियम वाउड सोनहत में किया गया। आयोजन स्थल पर शाम होते ही पारंपरिक संगीत और नृत्य की गूंज ने पूरे वातावरण को उत्साह और उल्लास से भर दिया। कार्यक्रम की शुरुआत छग महतारी के चिप पर मार्यापण, दीप प्रज्ज्वलन और पूजा-अर्चना के साथ की गई। इस अवसर पर आम पंचायत सोनहत की सरपंच मानमति सिंह, जनपद सदस्यगण, पंचायत सचिव सहित काफी संख्या में ग्रामीण उपस्थित रहे। महोत्सव में करमा नृत्य दलों की प्रस्तुति के लिए लॉटरी प्रणाली से चयन किया गया। खंड स्तरीय कुल 12 करमा नृत्य दलों ने अपनी पारंपरिक वेशभूषा में मांदर की थाप पर नृत्य करते हुए तरह-तरह के करतब दिखाए, जिनसे दर्शक मंत्रमुग्ध हो उठे।

**सरगुजा मार्केट**

**बर्न, प्लास्टिक एवं कॉस्मेटिक सर्जरी विशेषज्ञ**  
**डॉ.रौनक कलवानी**  
M.Ch, Ms, ATLS, M.B.B.S  
प्लास्टिक, कॉस्मेटिक एवं माइक्रोसर्जरी  
विशेषज्ञ - हेमर टोलिपॉन्ट, एन्डोस्कोपिक एवं नकारो सर्जरी  
दिनांक - 04 अक्टूबर, 2025  
समय - सुबह 9 बजे से रात्रि 4 बजे तक  
संजीवनी कैम्पस केयर हॉस्पिटल, रायपुर के सचिव और अनुभवी विशेषज्ञ  
**डॉ. विकास अग्रवाल**  
Laparoscopic and Organ Preserving Surgeries  
MBBS, DRNB, DPO, FMS, FISC, MNAMS  
दिनांक - 11 अक्टूबर, 2025  
समय - सुबह 9 बजे से 12 बजे तक  
**डॉ. फिरोज़ी हॉस्पिटल**  
768900688 (O.P.) 822588850 (Hospital) 764080200

**गुप्त रोग का 100% शक्तिवा इलाज**  
गुप्त रोग, नारमरी, न्यूसकटा, शीपपन, रजन्दोष, धातु गिरना, जलन, छोपपन, देहापन, रिपलिस गनीरिया सभी प्रकार के गुप्त रोगों की आयुर्वेदिक दवा द्वारा शक्तिवा इलाज किया जाता है।  
**लिंग वर्धक दवा भी उपलब्ध बिना आपरेशन के**  
गाण्डकी, बवासीर, भगंदर का गण्डके के साथ आयुर्वेदिक दवा द्वारा इलाज 25 साल से स्थायी  
संपर्क - **विशवास औषधालय**  
बिलासपुर रोड, लक्ष्मीपुर शास.स्कूल के पास  
अम्बिकापुर- मोबा. 7898942870  
समय- सुबह 8 बजे से रात्रि 8 बजे तक

**छत्तीसगढ़ के सुप्रसिद्ध एवं सौम्य**  
**मूत्र रोग विशेषज्ञ**  
परासराय एवं ऑपरेशन हेतु  
**डॉ. राहुल कपूर**  
(Laparoscopy Urologist) दिनांक 29 अक्टूबर 2025 दिन - बुधवार  
उपलब्ध सुविधा 29 अक्टूबर 2025 दिन - बुधवार  
- आधुनिक काई से इलाज।  
- द्रव्यीन से (मिनी पोर्ट, फाइव) ऑपरेशन।  
- किडनी स्टोन, किडनी नली का स्टोन, 8PM पोस्टेट ग्रिड का ऑपरेशन।  
- पेनोस गल्ले का सिस्ट्रक।  
- किडनी, पेनोस वेग्री, अंडकोष, प्रोस्टेट कैन्सर का इलाज।  
आयुर्विज्ञान अभियानियों है (O.P.D.) 8225888500  
दुर्गम पट्टरि से मुक्त रोगी/रोगी की जीव एवं अतिरेक की सुविधा उपलब्ध  
**डॉ. फिरोज़ी हॉस्पिटल**  
MULTI SPECIALTY SURGICAL HOSPITAL  
खारसिया नाका अम्बिकापुर, जिला - सरगुजा

**न्यायालय तहसीलदार अम्बिकापुर जिला - सरगुजा (छ.ग.)**  
रा.प्र.क्र. - /ब-121/2025-26  
एतद् द्वारा सर्व साधारण को सूचित किया जाता है कि आवेदक विष्णु कुमार मिर आ.पुनीराम मिर निवासी पटेलपारा फुन्दुरिहारी तहसील अम्बिकापुर जिला सरगुजा छ.ग. के द्वारा गण फुन्दुरिहारी स्थित भूमि खसरा नंबर 2377/19 रकबा 0.012 हे.भूमि एवं मकान को अनारदेक अशोक सोनवानी पिता ददुवा राम सोनवानी निवासी दरौपारा कुसमी जिला बलरामपुर रामगुनगंज छ.ग. के पास अंकन राशि रुपये 25,00,000/- में बिक्री करने का सौदा तय कर बिक्री अनुमति हेतु आवेदन पत्र श्रीमान कलेक्टर महोदय सरगुजा के सम्म प्रस्तुत किया गया है जो जांच एवं प्रतिवेदनार्थ इस न्यायालय को प्राप्त हुआ है। उक्त संबंध में यदि किसी व्यक्ति अथवा संस्था को कोई आपत्ति हो तो सुनवाई दिनांक 12.11.2025 के पूर्व स्वयं अथवा अपने प्रतिनिधि अथवा अभियोग के माध्यम से इस न्यायालय में उपस्थित होकर अपना दावा-आपत्ति प्रस्तुत कर सकते हैं। समय-सीमा के बाद प्राप्त दावा-आपत्ति पर कोई विचार नहीं किया जावेगा।  
आज दिनांक 14/10/2025 को मेरे हस्ताक्षर एवं न्यायालय पदमुद्रा से जारी।  
तहसीलदार  
अम्बिकापुर, सरगुजा


**TOP IN SURGUJA**  
**गायत्री हॉस्पिटल**  
MULTISPECIALITY HOSPITAL  
CREATING HEALTHY TOMORROW  
बनारस रोड, पी.जी. कॉलेज मैदान के सामने, अम्बिकापुर (छ.ग.)  
| 9424250281 | 8120906000 | 8120809000 |  
प्रतिदिन उपलब्ध  
**डॉ. प्रज्ञा ओझा** MBBS, DGO (OBS & GYN) स्त्री एवं प्रसूति रोग विशेषज्ञ  
**डॉ. इति गुप्ता** MBBS, DDV, FAD (Mumbai) त्वचा, बाल, नखून एवं सौंदर्य रोग विशेषज्ञ  
**डॉ. मनीष गुप्ता** BDS, DCC, DMT, LAS (Mumbai) दंत चिकित्सक एवं स्किन कॉस्मेटोलॉजिस्ट

**सरगुजा के सर्वप्रथम स्पाईन एवं ब्रेन विशेषज्ञ**  
**डॉ. अमित मुखर्जी**  
M.S.Mch Neuro Mumbai  
श्री अनुभव सुपरस्पेशलिटी हॉस्पिटल, रायपुर  
लकवा, मिर्च, अटका, सिस्टर्न, पीड, कन्वर्ट, मजबूत दर्द, माइग्रेन, सैड की हेड्री की पीट, सिरे ब्री पीट, हल्ट-पैर की सुन्नली एवं कन्वर्जोटी, टी.बी, ब्रेन एवं स्पॉन्डिल की बीमारी के उपचार के लिए  
दिनांक - 26 अक्टूबर 2025, दिन - रविवार  
मोट. डॉक्टर पीके रविशंकर को उपस्थित रखेंगे  
**विद्या डायग्नोस्टिक** एडव.सुपर स्पेशलिटी सेंटर  
पारस हाइडस गेहवाड़ी, सीएनओ ऑफिस के पास  
दरौपारा अम्बिकापुर, छ.ग. नो. - 7587722255

**डॉ. कल्पना दाश**  
M.B.B.S, MD., DM (ENDO)  
अपोलो डायग्नोस्टिक हॉस्पिटल, रायपुर  
मधुमेह (शुगर), ब्लड प्रेशर, थाईराइड, हार्मोन एवं फर्टिलिटी संबंधी जांच एवं उपचार हेतु।  
दिनांक - 26 अक्टूबर, 2025  
दिन - रविवार सुबह 10 बजे से 3 बजे तक  
**निशांत मेडिकोज**  
देवीगंज रोड अम्बिकापुर सरगुजा (छ.ग.)  
पंजीयन हेतु फोन नं. - 7354260555

**संसाधन के एकमात्र हाइब्रिड हाइड्रोजन इंडोक्रिनोलॉजिस्ट अम्बिकापुर में**  
**डॉ. संजीत जायसवाल**  
MD, DM (Endocrinologist)  
इंडोक्रिनोलॉजिस्ट, थाइराइड, गोटापा, माहादारी में सनस्था, न्यूसकटा, नि-स्तानता, हाई बीपी, कोलेस्ट्रॉल की सनस्था, हड्डियों की कमजोरी एवं देहापन, छोटे कद की सनस्था के लिए परामर्श हेतु उपलब्ध  
दिनांक - 02 नवम्बर 2025, दिन - रविवार  
जोर - डॉ. प्रत्येक माह के पहले रविवार को उपलब्ध रहेंगे।  
संपर्क - **विद्या डायग्नोस्टिक एडव.सुपर स्पेशलिटी सेंटर**  
पारस हाइडस गेहवाड़ी, सी.एन.ओ.  
ऑफिस के बगल में दरौपारा, अम्बिकापुर  
संपर्क करें - 7587722255

**लिवर स्लिम**  
विश्व की सर्वोत्तम दवा  
यह दवा फैटी लीवर का रामबाण इलाज है। कैसा भी फैटी लीवर या एल्कोहॉलिक लीवर तीन माह के सेवन से 100 प्रतिशत लीवर स्लिम कर देगा। इसके सेवन से सिर्फ लीवर ही नहीं किडनी इन्फेक्शन लीवर में गंठ होना या शराबिंस होना जॉनडीस या पीनिया, हेपेटाइट ABCD, सभी ठीक करने का महाशक्ति है। लीवर को कैन्सर से बचाता है। हाईपर ए.सी.डी.टी. एवं भूख नहीं लगना, कब्ज रहना, बवासीर से भी बचाता है। बवासीर होने के बाद भी इस दवा के सेवन से भी ठीक हो जाता है। पेट के सभी बीमारियों का 100 प्रतिशत इलाज है।  
**चिराग हर्बल घड़ी चौक, अम्बिकापुर** मां. 9826461355



## बच्चों के साथ करीना-सैफ ने खास तरह से मनाई दिवाली

मुंबई। आम लोगों की तरह कई बॉलीवुड सेलेब्स ने खूब धूमधाम से दिवाली का त्योहार मनाया है। किसी ने बेहतरीन आउटफिट में अपनी तस्वीरें सोशल मीडिया पर शेयर कीं तो किसी ने लोगों को शुभकामनाएं दीं। ऐसे में करीना कपूर ने अपने बच्चों के साथ खास तरह से दिवाली मनाई है। करीना अपने बच्चों और

सैफ अली खान के साथ एक किड्स क्लब में पहुंचीं और सादगी से उत्सव मनाया। करीना कपूर ने बुधवार को इंस्टाग्राम पर अपनी तस्वीरें शेयर कर अपने फैंस को चौंका दिया। एक तस्वीर में करीना कपूर बिना मेकअप के नजर आ रही हैं। एक-दूसरी तस्वीर में सैफ रैक से कुछ उठा रहे हैं।

## लाइफ Style

## अनीत

### शक्ति शालिनी में अदा करेंगी लीड रोल

एजेसी मुंबई

फिल्म के आखिर में मैडॉक के हॉरर यूनिवर्स की अगली फिल्म 'शक्ति शालिनी' का अनाउंसमेंट वीडियो शेयर किया गया। फिल्म में अनीत पट्टा लीड रोल अदा करेंगी। मैडॉक फिल्म ने 'थामा' की स्क्रीनिंग के दौरान 'शक्ति शालिनी' का आधिकारिक अनाउंसमेंट वीडियो शेयर करते हुए इसकी रिलीज डेट बताई है। साथ ही साफ कर दिया कि फिल्म में सेयारा फेम अनीत पट्टा लीड रोल करेंगी। पहली फिल्म में कियारा आडवाणी यह रोल अदा करने वाली थीं। मगर, अब अनीत की झोली में यह किरदार आ गया है। फिल्म 'शक्ति शालिनी' अगले साल सिनेमाघरों में दस्तक देगी। अनाउंसमेंट वीडियो में दी गई जानकारी के मुताबिक यह फिल्म 24 दिसंबर 2026 को रिलीज होगी। साझा किए गए वीडियो में 'या देवी सर्वभूतेषु' मंत्र सुनाई दे रहा है। इसके साथ स्क्रीन पर लिखा है, 'रक्षक, विध्वंसक, सभी की मां। आगे लिखा है, 'शक्ति शालिनी' में अनीत पट्टा। 'शक्ति शालिनी' में अनीत पट्टा की एंट्री पर उनके फैंस काफी खुश हैं। नेटिजन्स अनीत को बधाई दे रहे हैं। साथ ही लिख रहे हैं, 'उम्मीद है कि यह फिल्म शानदार साबित होगी'। बात करें फिल्म 'थामा' की तो इस फिल्म का निर्देशन आदित्य सरपोतदार ने किया है।

यशराज फिल्म की 'सेयारा' में अनीत पट्टा ने लीड रोल अदा किया। इस फिल्म ने उनके कैरियर को बुलंदी पर पहुंचा दिया है। अब उनकी एंटी मैडॉक फिल्म के हॉरर कॉमेडी यूनिवर्स में हो गई है। दरअसल, मैडॉक की 'थामा' थिएटर्स में रिलीज हो गई है।




## हॉलीवुड मसाला

## प्रियंका-निक ने की लक्ष्मी पूजा



लॉस एंजिल्स। अभिनेत्री प्रियंका चोपड़ा ने विदेश में परिवार और दोस्तों के बीच दिवाली का त्योहार सेलिब्रेट किया। इस दौरान उन्होंने भारतीय परंपराओं का ध्यान रखा। अभिनेत्री ने ब्रिटिश मालती मैरी के साथ बाकायदा घर की सजावट की। फिर परिवार के साथ लक्ष्मी पूजन किया। इसके बाद दोस्तों और परिवार के साथ दिवाली का जश्न मनाया। प्रियंका चोपड़ा ने अपने इंस्टाग्राम अकाउंट से एक पोस्ट शेयर किया है। इसमें उन्होंने दिवाली वेश की झलकियां साझा की हैं। प्रियंका चोपड़ा मालती, निक जोनस के साथ लक्ष्मी पूजन कर रही हैं।



## प्रतिभा के धनी थे डोलिंडगर दास बूट से मिली सफलता

लॉस एंजिल्स। वुल्फगैंग पीटरसन की 'दास बूट' और क्लासिक फिल्म 'द नेवरएंडिंग स्टोरी' के प्रतिष्ठित साउंडट्रैक को तैयार करने के लिए जाने जाने वाले महान जर्मन सैक्सोफोनिक और संगीतकार क्लास डोलिंडगर का 89 वर्ष की आयु में निधन हो गया है। डोलिंडगर को फिल्मों में सफलता पीटरसन की सबमरीन ड्रामा फिल्म 'दास बूट' से मिली, जो 1981 में रिलीज हुई थी। उनके विरल, इलेक्ट्रॉनिक-रंग वाले साउंडट्रैक ने उन्हें काफी पहचान दिलाई। सिर्फ तार, पीपल और ताल वाद्यों वाले एक न्यूनात्म ऑर्केस्ट्रा समूह की पुष्टभूमि में, संगीतकार ने शुरुआती सिंथेसाइजर का इस्तेमाल करके एक ऐसा ध्वनि परिदृश्य तैयार किया। जो सोनार स्पंक्को, इजोन ज़ोन और द्वितीय विश्व युद्ध के यू.बी.ए. के अंदर के धातुमय वातावरण को दर्शाता है। 12 मई, 1936 को बर्लिन में जन्मे क्लास डोलिंडगर ने पियानो और वलैरिबेट की शिक्षा ली थी।



## बॉयफ्रेंड राज के साथ शेयर कीं तस्वीरें

मुंबई। सामंथा रथ प्रभु लाखों दिलों पर राज करती आ रही हैं। हाल ही में दिवाली के अवसर पर सामंथा ने अपनी कुछ तस्वीरें और वीडियो सोशल मीडिया हैटल पर शेयर किए। सामंथा की इस पोस्ट ने इंटरनेट पर धूम मचा दी। अभिनेत्री ने दिवाली की शुभकामनाएं देते हुए कई तस्वीरें शेयर कीं, लेकिन सबका ध्यान खींचा उनके कथित प्रेमी राज निदिमोरु के साथ उनकी तस्वीर ने। सामंथा रथ प्रभु ने इस दिवाली पर इंस्टाग्राम पर कई तस्वीरें शेयर कीं। लेकिन उनमें से एक तस्वीर अपने कथित प्रेमी राज निदिमोरु के साथ शेयर की है। जिससे यह साफ हो जाता है कि सामंथा ने दिवाली राज के साथ भी मनाई। सामंथा ने पोस्ट में लिखा, 'कृतज्ञता से भरी हुई।' सामंथा और राज निदिमोरु के रिश्ते की खबरें अक्सर चर्चा में रहती हैं, लेकिन दोनों ने इस बारे में कुछ नहीं कहा।




## अंग्रेजों के दौर की लाएंगे कहानी

मुंबई। प्रभास इन दिनों अपनी अपकमिंग फिल्म 'द राजा साब' को लेकर सुर्खियों में हैं। इस बीच प्रभास अपनी एक और नई फिल्म को लेकर चर्चा में आ गए हैं। बुधवार को, टीम ने टाइटल का एक टीजर पोस्टर जारी किया। माना जा रहा है कि इसका टाइटल 'फौजी' होगा। हालांकि, नए पोस्टर में प्रभास का पूरा लुक नहीं दिखाया गया है। इसमें ग्रेट ब्रिटेन का झंडा देखा जा सकता है। पोस्टर के कैप्शन में लिखा है '1932 से मोस्ट वांटेड।' ऐसे में माना जा रहा है कि यह फिल्म ब्रिटिश शासन पर आधारित एक पीरियड ड्रामा होगी। इसमें प्रभास संभवतः एक स्वतंत्रता सेनानी की भूमिका निभा सकते हैं। इससे पहले एक पोस्टर जारी किया गया था जिसमें बंदूकों का ढेर लगा था। इसके ऊपर एक शख्स की परछाई थी। इसमें दिवाली की शुभकामनाएं भी दी गई थीं।

## टीवी मसाला

## अक्षय-ट्रिवंकल ने रोमांटिक अंदाज में मनाई दिवाली, कृति ने घर पर दी पार्टी

नई दिल्ली। दिवाली 2025 को बॉलीवुड के सितारों ने धूमधाम से सेलिब्रेट किया। किसी ने अपने प्रशंसकों से मुलाकात की, तो किसी ने परिवार संग तस्वीरें साझा कर इस त्योहार की झलक भी दिखाई है। इस कड़ी में शाहरुख खान, अमिताभ बच्चन, सोनम कपूर से लेकर कई सेलेब्स शामिल हैं।  
**अक्षय-ट्रिवंकल ने मनाई दिवाली :** अक्षय कुमार ने अपनी पत्नी ट्रिवंकल खन्ना के साथ दिवाली मनाई है। ट्रिवंकल खन्ना ने अक्षय कुमार के साथ अपनी तस्वीरें शेयर की हैं। इन तस्वीरों में वह अक्षय कुमार को कुछ खिला रही हैं। उन्होंने पोस्ट के कैप्शन में लिखा है 'लंदन में दिवाली। सब सज-धज कर तैयार हैं, लेकिन मिठाई नजर नहीं आ रही। अब असली मिठाई के साथ मंदिर जाएंगे। सभी को दिवाली की शुभकामनाएं। आपकी दुनिया रोशनी, प्यार और हंसी से भर जाए।'  
**कार्तिक आर्यन :** कार्तिक आर्यन ने खास अंदाज में दिवाली मनाते हुए सोशल मीडिया पर एक वीडियो शेयर किया है। इस वीडियो में वह एक पिल्ले को चूम रहे हैं। वीडियो शेयर करते हुए उन्होंने लिखा 'हर दिवाली को एक



छोटे से आर्यन की जरूरत होती है। अब तक का सबसे अच्छा दिवाली उपहार।'  
**कृति सेनन :** कृति सेनन ने अपने करीबी लोगों के साथ दिवाली मनाई है। उन्होंने इंस्टाग्राम पर अपनी तस्वीरें शेयर करते हुए लिखा है 'प्यार, रोशनी, हंसी। लोगों से घिरे रहना, सुबह तक पंजाबी संगीत पर नाचना बहुत पसंद है! क्या यह साल का सबसे अच्छा समय नहीं है?'  
**रश्मिका मंदाना :** दिवाली के मौके पर अपनी तस्वीरें और वीडियो इंस्टाग्राम पर



शेयर करते हुए रश्मिका मंदाना ने लिखा है 'दिवाली की हार्दिक शुभकामनाएं। आप सभी को हमेशा प्यार और रोशनी भेजती हूँ।'  
**शाहरुख ने साझा की दिवाली की तस्वीर :** बॉलीवुड अभिनेता शाहरुख खान ने एक्स अकाउंट पर एक तस्वीर साझा कर दिवाली की हार्दिक शुभकामनाएं दी हैं। उन्होंने लिखा, सभी को दिवाली की हार्दिक शुभकामनाएं। मां लक्ष्मी जो आप सभी को समृद्धि और खुशियां प्रदान करें। सभी के लिए प्रेम, प्रकाश और शांति की कामना करता हूँ।

## दीपिका ने बेटी दुआ का पहली बार दिखाया चेहरा

मुंबई। इन दिनों पूरा देश दिवाली के उत्सव में डूबा है। कई बॉलीवुड सेलेब्स ने भी अपने-अपने हिस्से से दिवाली मनाई है। दीपिका पादुकोण और रणवीर सिंह ने भी खास अंदाज में दिवाली मनाई है। दोनों ने एथनिक ड्रेस में अपनी तस्वीरें सोशल मीडिया पर शेयर की हैं। साथ ही अपनी बेटी 'दुआ पादुकोण सिंह' का चेहरा दिखाया है। दीपिका पादुकोण ने अपनी बेटी 'दुआ पादुकोण' के साथ इंस्टाग्राम पर कई तस्वीरें शेयर की हैं। इन तस्वीरों में वह अपनी बेटी को गोद में लिए हुए हैं। दुआ और दीपिका को रणवीर सिंह ने संगाला है। तीनों खुश लग रहे हैं। तस्वीरें शेयर करते हुए दीपिका ने कैप्शन में लिखा है 'दीपावली की हार्दिक शुभकामनाएं।' इस पोस्ट को कई यूजर्स लाइक कर रहे हैं और इस पर कमेंट कर रहे हैं। दीपिका पादुकोण की तस्वीरों को कई सेलेब्स ने लाइक किया है और इस पर कमेंट किए हैं।



## केबीसी में पहुंचीं टेला लगाने वाले की बेटी

नई दिल्ली। शो 'केबीसी 17' में कई प्रतियोगी आते हैं, जो अपने संघर्ष की कहानी अमिताभ बच्चन को सुनाते हैं। हालिया साझा किए गए एक प्रोगे में बिहार से संबंध रखने वाली प्रियंका कुमारी 'केबीसी 17' की हॉट सीट पर बैठीं। प्रियंका ने चाट का ठेला लगाने वाले अपने पिता के स्टूडल को अमिताभ बच्चन को बताया। जिसे सुनकर अमिताभ ने प्रतियोगी के पिता की सराहना की। केबीसी 17 के प्रोगे में प्रियंका कुमारी अमिताभ बच्चन से कहती हैं, 'मैं एक स्टूडेंट हूँ, सिविल सेवा की तैयारी करती हूँ। मैं चाहती थी कि कुछ भी हो, मैं अपने खर्च खुद उठा सकूँ। पापा के ऊपर बोझ न बनूँ। वह आगे कहती हैं, 'मैं दयुशन देती हूँ जिससे कुछ कमाई हो सके, जिसमें मैं पापा को सपोर्ट कर सकूँ। ऑडियंस के बीच बैठे अपने पिता की तरफ इशारा करते हुए प्रियंका ने आगे कहा, 'आज मेरे साथ जो आए हैं, वो मेरे जीवन के असली हरो हैं। मेरे पापा। वह चाट का ठेला लगाते हैं। बाकी सभी को छुट्टी मिलती है, रविवार को छुट्टी मिलती है, त्योहारों पर मिलती है, लेकिन मेरे पापा कभी छुट्टी नहीं लेते हैं। धूप हो, बारिश हो, कोई भी मौसम हो, कुछ भी हो वो हमेशा काम पर जाते हैं। और उनकी मेहनत और उनका सपोर्ट आज मुझे यहां तक लेकर आया है। अमिताभ बच्चन ने प्रियंका कुमारी के पिता को देखकर कहा, 'बेटी के बारे में आप इतना सोच रहे हैं, ये बहुत ही गर्व की बात है। आगे प्रियंका कुमारी के पिता ने बताया कि लोग कहते हैं कि बेटी को क्यों पढ़ा रहे हो लेकिन वह ऐसा नहीं सोचते हैं। वह कहते हैं, 'देखिए, बेटी की वजह से ही मैं आज आप जैसी महान हस्ती को साक्षात् देख पा रहा हूँ।'

## फरहाना के साथ तू-तड़ाक पर उतरीं मालती

नई दिल्ली। शिग बॉस 19 के नए प्रोगे में मालती चाहर और फरहाना मट्टु किशोरी बात पर लड़ती दिख रही हैं। मालती ने फरहाना से कहा, 'हम लोग तुम्हारे ऊपर मजाक बनाते हैं कि तुम्हें कोई भी आसानी से प्रयोग कर लेता है। इसके जवाब में फरहाना कहती हैं, 'कोन करता है ऐसा नाम बोलो। फिर मालती ने कहा, 'इतने देर में तुम्हें पता नहीं चला, मुझे नाम याद नहीं रहता यहां पर कि कौन क्या बोल रहा है। इसपर फरहाना ने कहा, 'यही तुम्हारी बिकत है कि तुम्हें कोई चीज याद नहीं रहती फिर तुम अपने कहानियां बनाती हो। इसके बाद मालती फरहाना को कई उदाहरण देते हुए कहती हैं 'उन्हें कोई कुछ भी बोलता है, तो वो सीधे नाम लेती हैं। शो का एक और प्रोगे सामने आया है, जिसमें नेहल चुडसामी को बस्री अली के पैर पर सिर रखकर लेटा हुआ देखा जा सकता है। यह देख कुमिका ने कहा, 'इस पल को ध्यान करो दोस्तों और आगे का सोचो।'

## 1970 के दशक से लेकर अभी तक हर किरदार में दर्शकों का किया मनोरंजन काँमेडी के सरताज असरानी ने की इन फिल्मों में कमाल की अदाकारी

**शोले :** रमेश शिंपी के निर्देशन में साल 1975 में 'शोले' फिल्म रिलीज हुई थी। इस फिल्म में असरानी ने जेलर की भूमिका निभाई थी। फिल्म में उनके संवाद 'हम अंग्रेजों के जमाने के जेलर हैं' अमर हो गया है। इस डायलॉग को आज की पीढ़ी भी धड़ल्ले से उपयोग करती है। दिवंगत अभिनेता ने इसे हिंदी सिनेमा के सबसे यादगार किरदारों में से एक बना दिया। फिल्म में अमिताभ बच्चन, धर्मेद, हेमा मालिनी मुख्य भूमिका में नजर आए थे।  
**चुपके चुपके :** ऋषिकेश मुखर्जी द्वारा निर्देशित फिल्म 'चुपके चुपके' में असरानी ने प्रशांत कुमार श्रीवास्तव की भूमिका अदा की थी। अभिनेता ने एक मजाकिया और चतुर आदमी का रोल किया था। उनके संवाद और काँमेडी टाइमिंग ने दर्शकों को आकर्षित किया था।  
**नमक हराम :** अमिताभ बच्चन, राजेश खन्ना और रेखा अभिनीत नमक हराम फिल्म का निर्देशन ऋषिकेश मुखर्जी ने किया था। इस फिल्म में असरानी ने धोंधू की भूमिका निभाई थी। 1973 में रिलीज हुई इस एक्शन-काँमेडी फिल्म में असरानी के किरदार ने सभी का ध्यान खींच लिया था।  
**भूल भुलैया :** प्रियदर्शन के निर्देशन में साल 2007 में 'भूल भुलैया' फिल्म रिलीज हुई थी। इस हॉरर-कॉमेडी फिल्म में असरानी ने कर्मचारी सुरारी का किरदार निभाया था। अभिनेता ने इस मनोवैज्ञानिक कॉमेडी में अपनी काँमेडी टाइमिंग से दर्शकों का खूब मनोरंजन किया था।



नई दिल्ली। असरानी, हिंदी सिनेमा का वो नाम थे, जिन्होंने अपनी हास्य प्रतिभा से हर पीढ़ी को गुदगुदाया। 1970 के दशक से लेकर अभी तक असरानी ने हर किरदार में दर्शकों को शानदार मनोरंजन किया। चाहे 'शोले' में जेलर की भूमिका हो या 'दे दना दन' में सुपारी किलर मामू की भूमिका हो। सभी किरदारों को उन्होंने मन से लिया। अब अभिनेता तो इस दुनिया में नहीं हैं, लेकिन उनके रोल अमर हो गए हैं।

**धमाल :** साल 2007 में रिलीज हुई फिल्म 'धमाल' में असरानी ने नारी कॉमेडियन की भूमिका निभाई थी। इस काँमेडी फिल्म में उन्होंने दर्शकों को खूब हंसाया था। फिल्म में संजय दत्त, अरशद वारसी, जावेद जाफरी जैसे कलाकार मौजूद थे। इस फिल्म का निर्देशन इंद्र कुमार ने किया था।  
**हेरा फेरी :** प्रियदर्शन के निर्देशन में साल 2000 में 'हेरा फेरी' फिल्म रिलीज हुई थी। इस फिल्म में असरानी ने बैंक मैनेजर की भूमिका निभाई थी। फिल्म में असरानी की अनुभवी कॉमेडिक टाइमिंग का फायदा मिला, उनकी सहायक भूमिका ने दर्शकों को हंसाया और कई यादगार क्षण बॉलीवुड के इतिहास में दर्ज हो गए।  
**खट्टा मौत :** साल 2010 में रिलीज हुई 'खट्टा मौत' में असरानी ने करोड़ीमल की भूमिका निभाई थी। फिल्म में अक्षय कुमार, तृषा कृष्णन और राजपाल यादव जैसे कलाकार मौजूद थे।  
**दे दना दन :** प्रियदर्शन के निर्देशन में साल 2009 में 'दे दना दन' फिल्म रिलीज हुई थी। इस फिल्म में असरानी ने सुपारी किलर मामू की भूमिका निभाई थी। फिल्म में असरानी के रोल को दर्शकों ने खूब प्यार दिया था।

